

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീസീതാലക്ഷ്മണഭരതശത്രുഘ്നഹനുമാസമേത ശ്രീരാമചന്ദ്ര പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ യുദ്ധകാണ്ഡേ

॥ ഏകാശീതിതമഃ സർഗഃ ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

|| ഏകാശിതിതമഃ സർഗഃ ||

ഇന്ദ്രജിതാ മായാമയസീതായാ വധഃ

വിജ്ഞായ തു മനസ്സ്യ
രാഘവസ്യ മഹാത്മനഃ |
സ നിവൃത്യാഹവാത് തസ്മാത്
പ്രവിവേശ പുരം തതഃ ||6.81.1 ||

സോഽനുസ്മൃത്യ വധം തേഷാം
രാക്ഷസാനാം തരസ്വിനാം |
ക്രോധതാമ്രേഷണഃ ശൂരോ
നിർജഗാമാമ രാവണിഃ ||6.81.2 ||

സ പശ്ചിമേന ദ്വാരേണ
നിർയയൗ രാക്ഷസൈർവൃതഃ |
ഇന്ദ്രജിത് സുമഹാവിർയഃ
പൗലസ്ത്യോ ദേവകണ്ടകഃ ||6.81.3 ||

ഇന്ദ്രജിത്തു തതോ ദൃഷ്ട്വാ
ഭ്രാതരൗ രാമലക്ഷ്മണൗ |
രണായാദ്യുദ്യതൗ വീരൗ
മായാം പ്രാദുഷ്കരോത് തദാ ||6.81.4 ||

ഇന്ദ്രജിത്തു രഥേ സ്ഥാപ്യ
 സീതാം മായാമയീം തദാ |
 ബലേന മഹതാവൃത്യ
 തസ്യ വധമരോചയത് || 6.81.5 ||

മോഹനാർഥം തു സർവേഷാം
 ബുദ്ധിം കൃത്യാ സുദുർമതിഃ |
 ഹന്തും സീതാം വ്യവസീതോ
 വാനരാഭിമുഖോ യയൗ || 6.81.6 ||

തം ദൃഷ്ട്വാ ത്വഭിനിർയാന്തം
 സർവേ തേ കാനനൗകസഃ |
 ഉത്പേതുരഭിസക്രൂദ്ധാഃ
 ശിലാഹസ്താ യുയുത്സവഃ || 6.81.7 ||

ഹനുമാൻ പുരതസ്തേഷാം
 ജഗാമ കപികുഞ്ജരഃ |
 പ്രഗൃഹ്യ സുമഹച്ഛൃംഗം
 പർവതസ്യ ദുരാസദം || 6.81.8 ||

സ ദദർശ ഹതാനന്ദാം
 സീതാമിന്ദ്രജിതോ രഥേ |
 ഏകവേണീധരാം ദീനാ -
 മുപവാസകൃശാനനാം || 6.81.9 ||

പരിക്ലിഷ്ടൈകവസനാ -
 മദ്യജാം രാഘവപ്രിയാം |
 രജോമലാഭ്യാമാലിഘ്നൈഃ
 സർവഗാത്രൈർവരസ്ത്രിയം || 6.81.10 ||

താം നിരീക്ഷ്യ മുഹൂർത്തം തു
 മൈമിലീമധ്യവസ്യ ച |
 ബഭൂവാചിരഭൃഷ്ടാ ഹി
 തേന സാ ജനകാത്മജാ ||6.81.11 ||

അബ്രവീത് താം തു ശോകാർതാം
 നിരാനന്ദാം തപസ്വിനീം |
 ഭൃഷ്ട്യാ രഥസ്ഥിതാം ദീനാം
 രാക്ഷസേന്ദ്രസുതശ്രിതാം ||6.81.12 ||

കിം സമർഥിതമസ്യേതി
 ചിന്തയൻ സ മഹാകപിഃ |
 സഹ തൈർവാനരശ്രേഷ്ഠൈ -
 രഭ്യധാവത രാവണിം ||6.81.13 ||

തദ് വാനരബലം ഭൃഷ്ട്യാ
 രാവണിഃ ക്രോധമൂർച്ഛിതഃ |
 കൃത്യാ വികോശം നിസ്ത്രിംശം
 മുർധ്നി സീതാമകർഷയത് ||6.81.14 ||

താം സ്ത്രിയം പശ്യതാം തേഷാം
 താഡയാമാസ രാക്ഷസഃ |
 ക്രോശന്തിം രാമ രാമേതി
 മായയാ യോജിതാം രഥേ ||6.81.15 ||

ഗൃഹീതമൂർധ്യാം ഭൃഷ്ട്യാ
 ഹനൂമാൻ ദൈന്യമാഗതഃ |
 ദുഃഖജം വാരി നേത്രാഭ്യാ -
 മുത്സ്യജൻ മാരുതാത്മജഃ ||6.81.16 ||

താം ദൃഷ്ട്വാ ചാരുസർവാംഗീം
 രാമസ്യ മഹിഷീം പ്രിയാം |
 അബ്രവീത് പരുഷം വാക്യം
 ക്രോധാദ് രക്ഷോധിപാത്മജം || 6.81.17 ||

ദുരാത്മന്നാത്മനാശായ
 കേശപക്ഷേ പരാമൃശഃ |
 ബ്രഹ്മർഷീണാം കുലേ ജാതോ
 രാക്ഷസീം യോനിമാശ്രിതഃ || 6.81.18 ||

ധിക് ത്യാം പാപസമാചാരം
 യസ്യ തേ മതിരീദൃശീ |
 നൃശംസാനാർയ ദുർവൃത്ത
 ക്ഷുദ്ര പാപപരാക്രമ |
 അനാർയസ്യേദൃശം കർമ
 ഘൃണാ തേ നാസ്തി നിർഘൃണ || 6.81.19 ||

ച്യുതാ ഗൃഹാച്ച രാജ്യാച്ച
 രാമഹസ്താച്ച മൈഥിലീ |
 കിം തവൈഷാപരാധാ ഹി
 യദേനാം ഹംസി നിർദയ || 6.81.20 ||

സീതാം ഹത്യാ തു ന ചിരം
 ജീവിഷ്യസി കഥഞ്ചന |
 വധാർഹ കർമണാ തേന
 മമ ഹസ്തഗതോ ഹ്യസി || 6.81.21 ||

യേ ച സ്ത്രീഘാതിനാം ലോകാ
 ലോകവധ്യൈശ്ച കുത്സിതാഃ |

ഇഹ ജീവിതമുത്സൃജ്യ
പ്രേത്യ താൻ പ്രതി ലപ്സ്യസേ || 6.81.22 ||

ഇതി ബ്രുവാനോ ഹനുമാൻ
സായുധൈർഹരിദിർവൃതഃ |
അഭ്യധാവത് സുസക്രൂദ്ധോ
രാക്ഷസേന്ദ്രസുതം പ്രതി || 6.81.23 ||

ആപതന്തം മഹാवीര്യം
തദനീകം വനൗകസാം |
രക്ഷസാം ഭീമകോപാനാ -
മനീകേന ന്യവാരയത് || 6.81.24 ||

സ താം ബാണസഹസ്രേണ
വിക്ഷോഭ്യ ഹരിവാഹിനീം |
ഹനുമന്തം ഹരിശ്രേഷ്ഠ -
മിന്ദ്രജിത് പ്രത്യുവാച ഹ || 6.81.25 ||

സുഗ്രീവസ്ത്വം ച രാമശ്ച
യന്നിമിത്തമിഹാഗതാഃ |
താം വധിഷ്യാമി വൈദേഹീ -
മദ്ദൈവ തവ പശ്യതഃ || 6.81.26 ||

ഇമാം ഹത്യാ തതോ രാമം
ലക്ഷ്മണം ത്യാം ച വാനര |
സുഗ്രീവം ച വധിഷ്യാമി
തം ചാനാർയം വിഭീഷണം || 6.81.27 ||

ന ഹന്തവ്യാഃ സ്ത്രിയശ്ചേതി
യദ് ബ്രവീഷി പ്ലവംഗമ |

പീഡാകരമമിത്രാണാം
യച്ച കർതവ്യമേവ തത് || 6.81.28 ||

തമേവമുക്ത്യാ രുദതീം
സീതാം മായാമയീം ച താം |
ശിതധാരേണ ഖഡ്ഗേന
നിജഘാനേന്ദ്രജിത് സ്വയം || 6.81.29 ||

യജ്ഞോപവീതമാർഗേണ
ചരിന്നാ തേന തപസ്വിനീ |
സാ പൃഥിവ്യാം പൃഥുശ്രോണീ
പപാത പ്രിയദർശനാ || 6.81.30 ||

താമിന്ദ്രജിത് സ്ത്രീയം ഹത്യാ
ഹനുമന്തമുവാച ഹ |
മയാ രാമസ്യ പശ്യേമാം
പ്രിയാം ശസ്ത്രനിഷ്ഠദിതാം |
ഏഷാ വിശസ്താ വൈദേഹീ
നിഷ്ഠലോ വഃ പരിശ്രമഃ || 6.81.31 ||

തതഃ ഖഡ്ഗേന മഹതാ
ഹത്യാ താമിന്ദ്രജിത്സ്വയം |
ഹൃഷ്ടഃ സ രഥമാസ്ഥായ
നനാദ ച മഹാസ്വനം || 6.81.32 ||

വാനരാഃ ശൂശ്രൂവുഃ ശബ്ദ -
മദുരേ പ്രത്യവസ്ഥിതാഃ |
വ്യാദിതാസ്യസ്യ നദത -
സ്തദ്ദുർഗം സംശ്രിതസ്യ തു || 6.81.33 ||

തഥാ തു സീതാം വിനിഹത്യ ദുർമതിഃ

പ്രഹൃഷ്ടചേതാഃ സ ബഭൂവ രാവണിഃ |

തം ഹൃഷ്ടരൂപം സമുദീക്ഷ്യ വാനരാ

വിഷണ്ണരൂപാഃ സമഭിപ്രദുദ്രുവുഃ || 6.81.34 ||

|| ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ

യുദ്ധകാണ്ഡേ ഏകാശീതിതമഃ സർഗഃ ||